



ໂຮງຮຽນວັນອາທິດ

ວັນອາທິດທີ 5 ເມສນາ 2020 (04-05-2020)

ສຳລັບຄູ

ຊີວິດອັນຕລອດໄປເປັນນິດ

ຖ້າທ່ານສາມາດອາໄສຢູ່ໃສກໍໄດ້ໃນໂລກນີ້, ທ່ານຈະເລືອກໄປຢູ່ໃສ?

ຈຸດສຳຄັນໃນບົດຮຽນ: ເຮົາສາມາດມີຊີວິດຢູ່ຕລອດໄປເປັນນິດໃນບ່ອນທີ່ພຣະເຈົ້າຊົງສະຖິດຢູ່

ພຣະຄຳພີຕອບສນອງຕໍ່ຊີວິດ:

ຄົນເຮົາມີຫລາຍໆ ເຫດຜົນໃນການເລືອກບ່ອນທີ່ພວກຕົນຈະຢູ່ອາໄສ. ແນ່ນອນ, ຫຼາຍຄົນບອກວ່າພວກເຂົາບໍ່ໄດ້ເລືອກບ່ອນທີ່ພວກເຂົາອາໄສຢູ່; ແຕ່ບ່ອນທີ່ພວກເຂົາຢູ່ໄດ້ "ເລືອກ" ພວກເຂົາ. ຍົກຕົວຢ່າງເຊັ່ນ, ຫຼາຍໆຄົນອາໄສຢູ່ໃນເຂດທີ່ພວກເຂົາເຮັດງານເພາະວ່າຢູ່ໃກ້ກັບຄອບຄົວທີ່ເປັນບ່ອນທີ່ໃກ້ກັບວຽກຂອງພວກເຂົາ. ເຖິງຢ່າງໃດກໍຕາມ, ພວກເຮົາທຸກຄົນມີຄວາມຄິດຂອງພວກເຮົາກ່ຽວກັບສິ່ງທີ່ເຮັດໃຫ້ສະຖານທີ່ເປັນຕາມຄວາມຄິດ. ແຕ່ເຖິງປານນັ້ນ, ບໍ່ວ່າສະຖານທີ່ໃດກໍຕາມ ກໍບໍ່ມີບ່ອນໃດທີ່ສົມບູນ. ບັນຫາຕ່າງໆຍັງເກີດຂຶ້ນຢູ່ ແລະແນ່ນອນ ບາບກໍຍັງມີຢູ່.

ສິ່ງນັ້ນຈະບໍ່ຢູ່ໃນເຮືອງນີ້ສເມີໄປ. ພຣະເຈົ້າໄດ້ສັນຍາກັບຜູ້ຕິດຕາມພຣະອົງເຖິງບ້ານທີ່ສົມບູນແບບທີ່ຈະໄດ້ຢູ່ກັບພຣະອົງຕລອດໄປ. ອັດສາວິກໂຢຮັນໄດ້ໄຂໃຫ້ພວກເຮົາເຫັນໜ້ອງນຶ່ງກ່ຽວກັບຊີວິດນິຣັນດອນທີ່ລໍຖ້າຜູ້ທີ່ຕິດຕາມພຣະຄຣິດ.

ສຶກສາພຣະຄຳພີ

1. ພຣະນິດມິດ 21:1-5

¹ແລ້ວຂ້າພະເຈົ້າໄດ້ເຫັນທ້ອງຟ້າໃໝ່ແລະແຜ່ນດິນໂລກໃໝ່ ເພາະວ່າທ້ອງຟ້າເດີມແລະແຜ່ນດິນເດີມນັ້ນໄດ້ລ່ວງໄປແລ້ວ ແລະທະເລກໍບໍ່ມີເໝືອນກັນ ²ຂ້າພະເຈົ້າໄດ້ເຫັນນະຄອນສັກສິດ ຄືກຸງເຢຣູຊາເລັມໃຫມ່ ກຳລັງລົງມາຈາກສວັນແລະຈາກພຣະເຈົ້າ ນະຄອນນີ້ໄດ້ຈັດຕັ້ງມໄວ້ແລ້ວເໝືອນຢ່າງເຈົ້າສາວແຕ່ງຕັ້ງໄວ້ສຳລັບເຈົ້າບ່າວ ³ຂ້າພະເຈົ້າໄດ້ຍິນສຽງດັງມາຈາກພຣະຣາຊບັນລັງວ່າ, “ເບິ່ງແມ່, ທີ່ສະຖິດຂອງພຣະເຈົ້າກໍຢູ່ກັບມະນຸດແລ້ວ ພຣະອົງຈະຊົງສະຖິດຢູ່ກັບເຂົາ ເຂົາພວກນັ້ນແຫລະ, ຈະເປັນໄພພິບຂອງພຣະອົງ ແລະພຣະເຈົ້າເອງຈະປະທັບຢູ່ກັບເຂົາ ⁴ພຣະເຈົ້າຈະຊົງເຊັດນ້ຳຕາທຸກໆຢົດຈາກຕາຂອງເຂົາ ຄວາມຕາຍຈະບໍ່ມີອີກຕໍ່ໄປ ຄວາມໂສກເສົ້າ ການຮ້ອງໄຫ້ ແລະຄວາມເຈັບປວດຈະບໍ່ມີອີກຕໍ່ໄປ ເພາະວ່າສິ່ງທີ່ມີຢູ່ຄາວກ່ອນນັ້ນກໍລ່ວງໄປແລ້ວ ⁵ພຣະອົງຜູ້ຊົງປະທັບເທິງພຣະຣາຊບັນລັງໄດ້ຊົງກ່າວວ່າ, “ເບິ່ງແມ່, ເຮົາສ້າງສິ່ງທັງປວງຂຶ້ນໃໝ່” ແລະພຣະອົງຊົງກ່າວອີກວ່າ, “ຈົ່ງຂຽນໄວ້ ເພາະວ່າຖ້ອຍຄຳເຫລົ່ານີ້ແຫລະ, ສັດຊື່ແລະທຸ່ງແທ້”

ອະທິບາຍ:

21: 1 ນິມິດທີ່ກ່ຽວຂ້ອງກັບການສ້າງສວັນແລະໂລກໃໝ່ຂອງພຣະເຈົ້າ (ເຫັນແຈ້ງໃນ ປຖກ 1:1 ກັບ ອຊຍ 65: 17; 66:22). ສິ່ງເກົ່າໆທີ່ໄດ້ນິຣະມິດໄວ້ກໍສູນຫາຍໄປ ຊຶ່ງຕ້ອງຖືກເນົາເປື້ອຍ (ເບິ່ງໂຣມ 8: 20-2121; 2 ເປໂຕ 3:7,10). • ທະເລກໍໝົດໄປ: ທະເລມີຄວາມກ່ຽວຂ້ອງກັບຄວາມວຸ້ນວາຍຫລືເຫວເລີກ (ເບິ່ງ ພນມ 9: 1-12) ແລະບາງຄັ້ງກໍເປັນພາບຂອງສັດປະຫລາດທີ່ຮ້ອງຄຳຮາມ (ເບິ່ງ ພສສ 46:3; 74:14; ເບິ່ງໂຍບ 3: 8; 41: 1-34; ລູກາ 21:25). ການສ້າງຂຶ້ນໃໝ່ຈະເປັນອິດສະລະຈາກຄວາມຊົ່ວຮ້າຍທັງໝົດນີ້.

21: 2 ລົງມາຈາກພຣະເຈົ້າ: ການສ້າງໃໝ່ແມ່ນຂອງປະທານຈາກພຣະເຈົ້າ. ໃນຕອນເລີ່ມຕົ້ນ, ພຣະເຈົ້າໄດ້ສ້າງທຸກສິ່ງທີ່ດີ, ແລະໃນທີ່ສຸດ, ພຣະເຈົ້າຈະສ້າງໂລກໃໝ່ທີ່ບໍ່ຫວັ່ນໄຫວຫລືເພພັງ. • ຮູບພາບຂອງເມືອງເຢຣູຊາເລັມນີ້ເປັນເຈົ້າສາວທີ່ສວຍງາມ (ເບິ່ງເອຊາຍາ 61:10) ກົງກັນຂ້າມກັບພາບນິມິດຂອງບາບີໂລນ (ຫລືໂຣມ) ທີ່ຄືກັບຍິງໂສເພນີ (ພນມ 17:4-5; 18:2-3; ເບິ່ງ ພນມ 21: 9-22: 9).

21: 3 ວິຫານຂອງພຣະເຈົ້າຢູ່ຖ້າມກາງບັນດາໄພພິບຂອງພະອົງ! ຄວາມຄາດຫວັງຂອງພຣະສັນຍາເດີມ ແລະພຣະສັນຍາໃໝ່ແມ່ນສຳເລັດຢ່າງເຕັມສ່ວນແລະໃນທີ່ສຸດກໍ່ຖືກຍອມຮັບ. ນັບຕັ້ງແຕ່ມະນຸດໄດ້ເຮັດບາບ (ປຖກ 3), ການຖືກແຍກຈາກພຣະເຈົ້າແມ່ນບັນຫາໃຫຍ່ທີ່ສຸດຂອງມະນຸດ (ປະຖົມມະການ 3: 23). ພຣະເຈົ້າໄດ້ເອີ້ນໄພພິບຂອງພຣະອົງຊ້ຳແລ້ວຊ້ຳອີກມາທາພຣະອົງຜ່ານທາງຜູ້ປະກາດພຣະທັມ, ຜ່ານພຣະເຢຊູພຣະບຸດຂອງພຣະອົງ, ແລະຜ່ານການຊົງສະຖິດຂອງພຣະວິນຍານ (ເບິ່ງ ປຖກ 17:8; ອພຍ 29:45-46; ພສສ 46:4-5; 95:7; ຢຣມ7:23; 31:33; ອຊກ 34:14; 37:27; ຊຂຣ 8:8; ຢຣ 14:2-3; 17:24) ໃນສະໄໝໃໝ່ແລະແຜ່ນດິນໂລກໃໝ່, ປະຊາຊົນຂອງພຣະເຈົ້າໃນທີ່ສຸດຈະໄດ້ພົບກັບຄວາມສັມພັນອັນເລິກເຊິ່ງຕອດໄປເປັນນິດກັບພຣະເຈົ້າ. • ພຣະເຈົ້າເອງຈະຢູ່ກັບພວກເຂົາ: ທັງສິບາງສະບັບກ່າວວ່າພຣະເຈົ້າເອງຈະຢູ່ກັບພວກເຂົາ, ເປັນພຣະເຈົ້າຂອງພວກເຂົາ.

21: 4 ບໍ່ມີຄວາມຕາຍ, ບໍ່ມີຄວາມໂສກເສົ້າ, ບໍ່ມີການຮ້ອງໄຫ້ຫລືເຈັບປວດອີກຕໍ່ໄປ: ເບິ່ງເອຊາຍາ 25:8; 1 ໂກຣິນໂທ 15:54. ປະຊາຊົນຂອງພຣະເຈົ້າຈະຮູ້ເຖິງການສ້າງສັນອັນສົມບູນ ແລະຄວາມລອດພັນທີ່ພຣະຄຣິດຊົງປະທານໃຫ້ (ເບິ່ງ 2 ໂກຣິນໂທ 5: 17; ຄາລາເຕັງ 6:15).

ນຳໃຊ້:

ໃນຊ່ວງທ້າຍພັນທະກິດຂອງພຣະເຢຊູໃນໂລກນີ້ ພຣະອົງໄດ້ບອກພວກອັດສາວິກຂອງພຣະອົງວ່າ, “ເຮົາຈະໄປຈັດແຈ້ງບ່ອນໄວ້ສຳລັບທ່ານທັງຫລາຍ” (ໂຢຮັນ 14: 2 ຂ). ຕອນນີ້ໃນພຣະນິມິດບົດທີ 21, ພວກເຮົາໄດ້ເຫັນພຣະເຢຊູເຮັດໃຫ້ຄຳສັນຍາກາຍເປັນຄວາມຈິງນິຣັນ. ພຣະເຢຊູບໍ່ພຽງແຕ່ເຮັດໃຫ້ພວກເຮົາຮູ້ເຖິງສິ່ງໃນປັດຈຸບັນ. ໃນພຣະຄຣິດ, ພວກເຮົາກາຍເປັນຜູ້ທີ່ຖືກສ້າງຂຶ້ນໃໝ່ (2 ໂກຣິນໂທ 5:17), ແລະພວກເຮົາຈະຢູ່ກັບພຣະອົງ ຕອດໄປໃນການຊົງສ້າງຂຶ້ນໃໝ່ຂອງພຣະອົງ.

2. ພຣະນິມິດ 21:6-8

⁶ພຣະອົງຊົງກ່າວກັບຂ້າພະເຈົ້າວ່າ, “ສຳເລັດແລ້ວ ເຮົານີ້ຄືອາລະຟາແລະໂອເມຄາ ເປັນເບື້ອງຕົ້ນແລະເປັນເບື້ອງປາຍ ຜູ້ໃດທີ່ວາມຳຝ່າຍເຮົາຈະໃຫ້ຜູ້ນັ້ນດື່ມຈາກນ້ຳພູແຫ່ງຊີວິດໂດຍບໍ່ຕ້ອງເສັງຄ່າ ⁷ຜູ້ໃດມີຊັຍຊະນະ ຜູ້ນັ້ນຈະໄດ້ຮັບສິ່ງເຫລົ່ານີ້ເປັນມໍຣະດົກ ເຮົາຈະເປັນພຣະເຈົ້າຂອງເຂົາ ເຂົານັ້ນແຫລະ, ຈະເປັນບຸດຂອງເຮົາ ⁸ແຕ່ສ່ວນຄົນຂີ້ໂຍຍ ຄົນບໍ່ເຊື່ອ ຄົນທີ່ເຮັດການໜ້າກຽດໜ້າຊັງ ຄົນຄາຕັກມ ຄົນລ່ວງຜິດຊາຍຍິງ ຄົນໃຊ້ເວດມົນຄາຖາ ຄົນໄຫວ້ພຣະທຽມ ແລະຄົນຂີ້ຕົວະທຸກຄົນນັ້ນ ມໍຣະດົກຂອງເຂົາຈະຢູ່ໃນບົງທີ່ໄໝ້ຢູ່ດ້ວຍໄຟປົນກັບມາດ ຊຶ່ງເປັນຄວາມຕາຍຄັ້ງທີສອງ”

ອະທິບາຍ:

21: 6 ພຣະເຈົ້າຊົງລືມຄືນຖ້ອຍຄຳສຸດທ້າຍຂອງພຣະເຢຊູທີ່ໄມ້ກາງແຂນ, “ສຳເລັດແລ້ວ!” (ໂຢຮັນ 19:30; ພນມ16: 17), ໂຢງໃສ່ການຕາຍຂອງພຣະຄຣິດພ້ອມກັບການຮັບປະກັນຊີວິດນິຣັນດອນ. • ເຮົາແມ່ນອາລະຟາ ແລະໂອເມຄາ: ດ້ວຍຕົວອັກສອນທຳອິດແລະອັກສອນສຸດທ້າຍຂອງພາສາກຣີກ, ໂຢຮັນໄດ້ວາດພາບເພື່ອສະແດງເຖິງພຣະເຈົ້າວ່າຊົງຄອບຄຸມຄວາມຈິງແລະຄວາມເປັນຈິງທັງໝົດ. ພຣະເຈົ້າຊົງເປັນຢູ່ຕັ້ງແຕ່ເລີ່ມຕົ້ນ (ເບິ່ງປະຖົມມະການ 1:1; ໂຢຮັນ 1:1-2) ແລະຍັງເປັນຜູ້ປາຍ(ເບິ່ງ ພນມ 1: 8; 22:13). • ເພາະວ່າພຣະຄຣິດຊົງເປັນຜູ້ສູງ

ສຸດແລະຊົງປົກຄອງທຸກສິ່ງ (ເບິ່ງໂຣມ 9:5; 1 ໂກຣິນໂທ 15:28; ເອເຟໂຊ 1:22-23; 4: 5-6), ພຣະອົງຊົງປະທານນ້ຳແຫ່ງຊີວິດໃຫ້ແກ່ທຸກຄົນທີ່ຫົວໂຫຍ(ເບິ່ງໃນ ພນມ 7:16-17; ເອຊາຢາ 55:1; ໂຢຮັນ 4:10; 7:37-38).

21: 7 ທຸກຄົນທີ່ໄດ້ຮັບຊັຍຊະນະ: ລູກໆຂອງພຣະເຈົ້າທີ່ອົດທົນໃນຊີວິດຈະໄດ້ຮັບພອນເປັນມໍຣະດົກ. ການຮັບເອົາເປັນລູກແມ່ນຄວາມສັມພັນໃນພັນທະສັນຍາ; ພາສາຂອງການຮັບເອົາເປັນລູກໄດ້ຢັ້ງຢືນສິດທິແລະຄວາມຮັບຜິດຊອບຂອງພວກເຂົາ (ປະຖົມມະການ 17: 8;2; ຊມອ 7:14-16; ຢຣມ 31:33; ອຊກ 34:24).

21: 8 ລາຍຊື່ສຳຮອງນີ້ແມ່ນສລຸບຄວາມບາບທີ່ໄດ້ບໍລິຍາຍຕລອດປີ້ມພຣະນິມິດ. ບາບເຫລົ່ານີ້ໄດ້ເວົ້າເຖິງຄົນທີ່ບໍ່ໄດ້ປະສົບກັບການຖືກຮັບເອົາເປັນລູກຂອງພຣະເຈົ້າ; ຊາຕາກັມຂອງພວກເຂົາແມ່ນຢູ່ທີ່ບຶງໄຟນະຣົກ (ເບິ່ງ ພນມ 1: 29-32; ຄລຕ 5:19-21; 2 ຕມທ 3:2-5; ອພຍ 20:13-17; ເບິ່ງຕື່ມອີກໃນ ພນມ 20:10). • **ຄົນຂີ້ຕົວະທັງໝົດ:** ໂຢຮັນເຫັນຢ່າງແຈ່ມແຈ້ງວ່າການຫລອກລວງເປັນຮາກເຫງົ້າຂອງຄວາມບາບ; ຢູ່ບ່ອນອື່ນໃນພຣະຄົມພິເພັນໄດ້ກ່າວເຖິງ**ຊາຕານ**ວ່າເປັນ "ພໍ່ແຫ່ງຄວາມຂີ້ຕົວະ" (ຢຣ 8:44; 1 ຢຣ 2:4; ເບິ່ງ ພນມ 14:5; 21:27; 22:15; ມທ 12:34).

ນ້ຳໃຊ້:

ພຣະເຈົ້າກຳລັງຈັດຕັ້ງມເຮືອນຫລັງນຶ່ງທີ່ອັດສະຈັນໄວ້ ຄືບ່ອນທີ່ພວກເຮົາຈະອາໄສຢູ່ຕະຫລອດໄປ, ແຕ່ຈະມີໄວ້ສຳລັບຜູ້ທີ່ເຊື່ອໃນພຣະເຢຊູຄຣິດເທົ່ານັ້ນ. ໃນໃບສັນຍາທີ່ "ພົມໄວ້ຢ່າງແຈ້ງ" ສຳລັບເຮືອນໃນສະໄໝຂອງທ່ານ ກ່າວວ່າພຣະເຢຊູແມ່ນທາງດຽວເທົ່ານັ້ນທີ່ຈະໄດ້ຮັບຄວາມລອດພົ້ນ.

3. ພຣະນິມິດ 22:1-5

¹ແລ້ວເທວະດາຕົນນັ້ນ ໄດ້ຊີ້ໃຫ້ຂ້າພະເຈົ້າເຫັນແມ່ນ້ຳທີ່ມີຊີວິດໃສເໝືອນແກ້ວ ໄຫລອອກມາຈາກພຣະຣາຊບັນລັງຂອງພຣະເຈົ້າ ແລະຂອງພຣະເມສານ້ອຍ ²ນ້ຳນັ້ນໄຫລຜ່ານຖົນຂອງນະຄອນນັ້ນ ຢູ່ຮິມແມ່ນ້ຳທັງສອງຟາກມີຕົ້ນໄມ້ແຫ່ງຊີວິດຊຶ່ງເກີດຜົນສົບສອງຊະນິດ ເກີດຜົນທຸກເດືອນ ແລະໃບຕົ້ນນັ້ນສຳລັບປົວບັນດາປະຊາຊາດໃຫ້ດີ ³ຈະບໍ່ມີສິ່ງໃດຖືກຊົງປ້ອຍດ່ຳອີກຕໍ່ໄປ ແຕ່ພຣະຣາຊບັນລັງຂອງພຣະເຈົ້າແລະຂອງພຣະເມສານ້ອຍຈະຕັ້ງຢູ່ທີ່ນັ້ນ ແລະບັນດາຂ້ອຍໃຊ້ຂອງພຣະອົງຈະບົວລະບັດພຣະອົງ ⁴ເຂົາຈະເຫັນພຣະພັກຂອງພຣະອົງ ແລະພຣະນາມຂອງພຣະອົງຈະຊົງປະທັບຕາໃສ່ຫນ້າຜາກຂອງເຂົາ ⁵ກາງຄືນຈະບໍ່ມີອີກຕໍ່ໄປ ເຂົາບໍ່ຕ້ອງການແສງໂຄມໄຟຫລືແສງອາທິດ ເພາະວ່າອົງພຣະຜູ້ເປັນເຈົ້າຈະຊົງສ່ອງສວ່າງໃສ່ເຂົາ ແລະເຂົາຈະໄດ້ຄຸ້ມຄອງຢູ່ຕະຫລອດໄປເປັນນິດ

ອະທິບາຍ:

22: 1-2 ສ່ວນໜຶ່ງໃນນິມິດທີ່ໂຢຮັນເຫັນແມ່ນກ່ຽວກັບເມືອງທີ່ພຣະເຈົ້າຊົງຈັດຕັ້ງມນ້ຳແລະອາຫານໄວ້ສຳລັບປະຊາຊົນຂອງພຣະອົງ (ອິບພະຍົບ 16:4, 22-24; ເອເຊກຽນ 47:1-12; ໂຢຮັນ 4:10; 6:32-35). ເຖິງແມ່ນວ່າໃນເບື້ອງຕົ້ນພຣະເຈົ້າໄດ້ສ້າງ "ສວນແຫ່ງຄວາມສຸກ" (ສວນເອເດນ) ສຳລັບອາດາມແລະເອວາ, ພວກເຂົາບໍ່ເຊື່ອຟັງພຣະອົງແລະໄດ້ຫລົງເສັ້ນໄປ (ປະຖົມມະການ 2-3). ດຽວນີ້ສວນເອເດນໄດ້ເສີມສ້າງໃໝ່ ແລະໄດ້ຮວມເຂົ້າກັບເມືອງອັນສູງສົ່ງຊຶ່ງເປັນຂອງຂວັນທີ່ປະເສີດຂອງພຣະເຈົ້າສຳລັບໄພພິນທີ່ຊື່ສັດຂອງພຣະອົງ.

22: 1 **ນ້ຳແຫ່ງຊີວິດ:** ເບິ່ງ 7:17; ໂຢຮັນ 4:10-15; ອິບພະຍົບ 17:1-7; ເອຊາຢາ 55:1; ເອເຊກຽນ 47:1-10; ເຊຊາຣີຢາ 14:8.

22: 2 ເຖິງແມ່ນວ່າມະນຸດຖືກປະຕິເສດບໍ່ໃຫ້ເຂົ້າໄປເຖິງຕົ້ນໄມ້ແຫ່ງຊີວິດຫລັງຈາກພວກເຂົາໄດ້ເຮັດບາບ(ເບິ່ງ ປຕກ

3: 22-24), ດຽວນີ້ພວກເຂົາສາມາດເຂົ້າໄປໄດ້ຢ່າງເສລີ. ຕົ້ນໄມ້ໃນແຕ່ລະຝັ່ງຂອງແມ່ນ້ຳ (ອຊກ. 47:12) ຊຶ່ງໃຫ້ເຫັນວ່າບໍ່ມີຂ້າງໃດຂອງແມ່ນ້ຳທີ່ຜິດໃນສວັນ. ຕົ້ນໄມ້ດັ່ງກ່າວຜະລິດໝາກໄມ້ສົບສອງຊະນິດ(ຫຼືສົບສອງປະເພດໝາກໄມ້)ໃນແຕ່ລະເດືອນ, ຊຶ່ງສະແດງໃຫ້ເຫັນເຖິງການຈັດຕັ້ງໄວ້ຢ່າງຖາວອນຂອງພຣະເຈົ້າ.

22: 3 ບໍ່ມີອີກແລ້ວ. . . ຄຳສາບແຊງ: ນັບຕັ້ງແຕ່ບາບຄັ້ງທຳອິດ (ປະຖົມມະການ 3:14-19), ມະນຸດໄດ້ຖືກສາບແຊງຍ້ອນການກະບົດຂອງພວກເຂົາຕໍ່ພຣະເຈົ້າ (ເບິ່ງ 1 ໂກຣິນໂທ 16:22). ດຽວນີ້ການກະບົດ, ບາບ, ແລະຄຳສາບແຊງຈະໝົດໄປຕະຫຼອດການ. • ຜູ້ຮັບໃຊ້ຂອງພຣະອົງຈະນະມັສການພຣະອົງ: ພຣະທັມພຣະນິມົດເປີດເຜີຍໃຫ້ເຫັນໜ້ອຍໜຶ່ງຂອງການນະມັສການທີ່ແທ້ຈິງ (ເບິ່ງ ພນມ 4-5; 7: 9-17).

22: 4 ຄວາມຍ້ານກົວຂອງມະນຸດກ່ຽວກັບຄວາມຕາຍແລະການເຫັນພຣະເຈົ້າ (ເບິ່ງ ປຖກ 16:13; 32:30; ຜປຄ 6: 22; ເອຊາຍາ 6: 5) ຈະຖືກກຳຈັດອອກໄປ. ປະຊາຊົນຂອງພຣະເຈົ້າຖືນາມຊື່ຂອງພຣະອົງແລະຈະເຫັນໃບຫນ້າຂອງພຣະອົງດ້ວຍຄວາມຍິນດີ (ເບິ່ງ ມັດທາຍ 5:8; 2 ໂກຣິນໂທ 3:18; 1 ໂຍຮັນ 3: 2-3).

22: 5 ພວກເຂົາຈະປົກຄອງກັບພຣະເຈົ້າຕະຫຼອດໄປ (ເບິ່ງ ພນມ 20:4; ພນມ 5: 10) ດ້ວຍແສງສະຫວ່າງອັນຮຸ່ງເຮືອງຂອງພຣະອົງຈຶ່ງບໍ່ມີກາງຄືນແລະບໍ່ຕ້ອງການໂຄມໄຟ (ເບິ່ງ ອຊຍ 60:19-20).

ນຳໃຊ້:

ວິສັຍທັດ(ນິມົດ)ຂອງໂຢຮັນຊຶ່ງໃຫ້ເຫັນເຖິງຄວາມຍິ່ງໃຫຍ່ຂອງຊີວິດນິຣັນດອນ. ພວກເຮົາຄຸ້ນເຄີຍກັບຄຳກ່າວທີ່ວ່າ "ຖ້າເບິ່ງຄືວ່າມັນດີເກີນໄປທີ່ຈະເປັນຄວາມຈິງ, ມັນອາດຈະເປັນຈິງ", ແຕ່ນັ້ນບໍ່ແມ່ນຄວາມຈິງຢູ່ທີ່ນີ້. ໂຢຮັນໄດ້ຂຽນໄວ້ວ່າພຣະເຢຊູໄດ້ປະກາດກັບເພິ່ນວ່າ, "ຖ້ອຍຄຳເຫລົ່ານີ້ແຫລະ, ສັດຊື່ແລະທຸ່ງແທ້..." (ພນມ. 22: 6).

ນຳໃຊ້ໃນຊີວິດ

ຄຳສັນຍາຂອງຊີວິດນິຣັນດອນກັບພຣະຄຣິດຈະມີຜົນກະທົບແນວໃດ ວິທີທີ່ທ່ານດຳລົງຊີວິດໃນອາທິດນີ້? ຈົ່ງພິຈາລະນາການນຳໃຊ້ຕໍ່ໄປນີ້:

- **ເບິ່ງໄປທີ່ພຣະຄຣິດ.** ຖ້າທ່ານຍັງບໍ່ໄດ້ເຊື່ອວາງໃຈໃນພຣະຄຣິດ, ຈົ່ງວາງໃຈຂອງທ່ານໃນພຣະອົງ. ພຣະອົງປະສົງໃຫ້ທ່ານມາຫາພຣະອົງແລະຢູ່ກັບພຣະອົງຕະຫຼອດໄປ.
- **ສຸມໃຈໃສ່ສວັນ.** ໃນຖານະເປັນຜູ້ຕິດຕາມພຣະຄຣິດ, ສັນຊາດຂອງທ່ານຢູ່ໃນສວັນ (ຟລປ 3: 20). ຢ່າປ່ອຍໃຫ້ສິ່ງຊົ່ວຄາວຂອງຊີວິດເຮັດໃຫ້ທ່ານສິ້ນຫວັງ, ແຕ່ "ສແວງຫາສິ່ງທີ່ຢູ່ເບື້ອງເທິງ, ບ່ອນທີ່ພຣະຄຣິດຊົງສະຖິດຢູ່ເບື້ອງຂວາຂອງພຣະເຈົ້າ. "ຈົ່ງເອົາໃຈໃສ່ສິ່ງທີ່ຢູ່ເບື້ອງເທິງ ບໍ່ໃຊ້ສິ່ງຊົ່ວຄາວທີ່ແຜ່ນດິນໂລກ"(ກລຊ 3:2).
- **ເຊີນຄົນອື່ນໄປສວັນ.** ສຳຣວດເບິ່ງຄົນທີ່ທ່ານຮູ້ຈັກ ຜູ້ທີ່ບໍ່ມີຄວາມຫວັງໃນຊີວິດນິຣັນ ເພາະວ່າພວກເຂົາບໍ່ໄດ້ວາງໃຈເຊື່ອໃນພຣະຄຣິດເທື່ອ. ອະທິຖານແລະຊອກຫາໂອກາດທີ່ຈະບອກວິທີ ທີ່ພວກເຂົາສາມາດມີຊີວິດນິຣັນໃນສວັນກັບພຣະຄຣິດ.

ຊີວິດນິຣັນກັບພຣະເຢຊູແມ່ນຕະຫຼອດໄປເປັນນິດ, ສະນັ້ນເລືອກທີ່ຈະສ້າງຄວາມແຕກຕ່າງໃຫ້ເຫັນໃນເວລາສັ້ນໆທີ່ທ່ານມີຢູ່ເທິງໂລກ. ແລ້ວທ່ານຈະມີຊີວິດນິຣັນໂດຍບໍ່ມີຄວາມເສັ້ງໃຈຢ່າງແນ່ນອນ!